

SPES VITAE

(Fejn il-bibien ta' Belt. Qiegħed jisbaħ. Minn naħa gejjin xi nies mghobbija bis-soror. Dawk ta' Fejn il-Bieb [il-Kotra] iħarsu mistagħġba).

Il-Kotra : *Għaliex siktin,
Bis-sura tqila ta' nies imdejġin,
Lejn bibien il-Belt resqin?*

Il-Ftit : *Aħna rajna l-uġiġħ,
U d-dmugħ u t-taqtigħ,
U krabna għall-mistrieħ;*

*U issa qegħdin
Naħarbu mbeżżgħin
Lil hinn mill-bnedmin.
Kemm xrobna imrar
Jgħidulna l-azzar,
U l-kisja taż-żrar*

*Li 'l qalbna qawwija
Keffnula bla ħtiġa
Fil-jiem l-imghoddija.*

*L-imħabba xtaqnieha:
Għal kwarta, jew siegħa;
Għax wraġha kien hemm*

*Mhux veru id-demm
Li jfur bla jintemm,
Bil-fawra sajjija*

*Bix-xewqa bikrija
Li taf iż-żgħożija,
'zda s-semm ta' dil-ħajja*

*Li jlaqqa' il-grajja
Bħall-baħar mal-plajja:
Kif jaqbel; kif jizraq!*

*Kemm xtaqna maż-żmien
Insibu is-sliem
Li jfur minn ġol-kliem*

*Tal-ħbieb: 'mma ta' xejn
Għax wara saġħtejn,
Bid-daħka fl-għajnejn.*

*Fittxew li jixluna
W b'subgħajhom juruna,
W bi kliemhom jgħajruna,
U shiħ imaḡdruna.*

Il-Kotra : *Imnikktin,
Bil-ħsibijiet tal-ħajja mgħobbijin,
Fejn intom sejrin?*

Il-Ftit : *Sejrin f'art il-hena
Li gatt ma tinfena
Mill-ghira: hemm tinbena*

*Il-ħajja sabiħa,
Bil-warda w bil-fwieħa,
Bil-ghanja ferrieħa:*

*Sejrin fejn l-imħabba
Tkun tista' tixxabba',
U dejjem titrabba.*

*Sejrin fejn il-mewġa
Taž-żiffa w tal-fewġa
Ma tafx din il-gewġa*

Tqila tan-nifs.

*Sejrin fejn l-irwiefen
Tiddamdam, tistieden
Għad-dahka tal-qniepen;*

*Fejn xmajjar ifuru,
W aghsafar iżuru,
U jghannu u jduru:*

*U l-genna tal-ħolqien
Li ssebbah kullimkien,
Ittaffi l-ġum għajjen.*

Il-Kotra : *Xewqanin,
Kem m'ħux ferħanin,
Ma tarawx li din ħolma tač-čkejknin?*

Il-Ftit : *Imma ahna sejrin
Bit-tama qawwijin
Li għad noħorġu rebbekhin!*